

सौम्या वि. (तत्.) सौम्य स्वभाव वाली स्त्री. 1. दुर्गा, पार्वती 2. सुंदर स्त्री 3. सुशील स्त्री 4. मृगशिरा नक्षत्र 5. ब्राह्मी लता।

सौम्यी स्त्री. (तत्.) चाँदनी, चंद्रिका।

सौम्योपचार पुं. (तत्.) उपचार/चिकित्सा का वह ढंग जो चीर-फाड़ वाला या कठोर न हो, शांत, कोमल उपचार।

सौर वि. (तत्.) 1. सूर्य-संबंधी, सूर्य का 2. सूर्य से उत्पन्न 3. सूर्य के कारण या उसके प्रभाव से होने वाला पुं. 1. सूर्य का उपासक; सूर्य-पूजक 2. सूर्य का पुत्र शनि 3. सूर्य का पुत्र यमराज 4. दाहिनी आँख स्त्री. 1. मोटे कपड़े की रुई-भरी मोटी रजाई 2. ओढ़ने की मोटी चादर।

सौर अहोरात्र पुं. (तत्.) किसी मध्य रात्रि से अगली मध्य रात्रि तक का समय, 24 घंटे का समय।

सौर ऊर्जा स्त्री. (तत्.) सूर्य से प्राप्त होने वाली ऊर्जा या ऊष्मा।

सौर ऊष्मांक पुं. (तत्.) सूर्य से औसत दूरी पर पृथ्वी को प्राप्त होने वाला सौर ऊर्जा का प्रवाह जबकि इसका वायुमंडलीय अवशोषण न हुआ हो।

सौरज पुं. (तत्.) 1. सूर्य, शूरता, वीरता 2. तुंबुरु 3. धनियाँ।

सौर जगत पुं. (तत्.) सूर्य तथा सभी नक्षत्र, गृह आदि, सौर परिवार, सौर मंडल।

सौर ज्वाला स्त्री. (तत्.) सूर्य के वर्ण मंडल के बाहर फैली गैस की चमकदार चादर।

सौरण वि. (तत्.) सूरन-संबंधी।

सौरत वि. (तत्.) 1. सुरति से संबंध रखने वाला 2. सुरति के परिणामस्वरूप होने वाला पुं. 1. रति-क्रीड़ा, सुरति 2. रति-सुख।

सौरथ पुं. (तत्.) 1. नायक 2. योद्धा।

सौर-दिन पुं. (तत्.) एक सूर्योदय के आरंभ से दूसरे सूर्योदय के पूर्व तक का समय, जो पूरे

एक दिन के रूप में माना जाता है, इसी को सावन दिन भी कहते हैं।

सौरधी स्त्री. (तत्.) एक प्रकार का तंबूरा या सितार।

सौरन पुं. (फा.) 1. ईरान देश का एक पौधा जिसमें नीले फूल आते हैं 2. उक्त पौधे का फूल जिसकी पंखुडियाँ जीभ की तरह की होती हैं।

सौरपत पुं. (तत्.) सूर्योपासक, सूर्य-पूजक।

सौर परिवार पुं. (तत्.) सौर जगत।

सौरभ वि. (तत्.) 1. सुरभि-संबंधी, सुगंधित 2. सुरभि (गाय) संबंधी अथवा उससे उत्पन्न पुं. 1. सुरभि का भाव या धर्म 2. सुगंध, महक, खुशबू 2. केसर 3. तंबुरु 4. धनियाँ 5. बोल नामक गंध द्रव्य 6. आम।

सौरभक पुं. (तत्.) काव्य. एक प्रकार का वर्ण-वृत्त, जिसके पहले चरण में सगण, जगण, सगण और लघु, दूसरे में नगण, सगण, जगण और गुरु, तीसरे में रगण, नगण, भगण और गुरु तथा चौथे चरणों में सगण, जगण, सगण, जगण और गुरु होता है।

सौरभवाह पुं. (तत्.) पवन, हवा।

सौरभित वि. (तत्.) सौरभयुक्त, सुगंधित।

सौरभी स्त्री. (तत्.) गाय, गौ।

सौरभीला वि. (तत्.) 1. सौरभ से युक्त, सुगंधित 2. सुखद और सुंदर।

सौरभेय पुं. (तत्.) वृषभ, साँड या बैल।

सौरभेयक पुं. (तत्.) साँड, वृष।

सौरभेयी स्त्री. (तत्.) गाय, गौ।

सौर-मंडल पुं. (तत्.) सौर-जगत।

सौर मास पुं. (तत्.) खगो. एक सूर्य-संक्रांति से दूसरी सूर्य-संक्रांति तक का सारा समय जो लगभग 30 या 31 दिनों का होता है।

सौरम्य पुं. (तत्.) 1. सुरभि का गुण या भाव, सुरभिता 2. सुगंध, खुशबू 3. सुंदरता 4. कीर्ति, यश 5. कुबेर का एक नाम।